

Script of Morning Gojri News Bulletin 02 August 2024 at 1015Hrs

ما رنینگ گو جری نیوز بلیٹن مورخہ 02 اگست 2024

یوہ آکا شوانی جموں بے محمد اکرم چودھری تیں خبر سَنو۔

LG Sinha

لیفٹنٹ گو رنر منوج سنہا نے گذشتہ روز سرینگر مانہ شیر کشمیر بین القوامی کنونشن مرکزمانہ جموں کشمیر فلم کنکلیو غو افتتاح کیو۔ اس موقعہ و ر لیفٹنٹ گو رنر نے جموں کشمیر فلم پالیسی 2024 غی نقاب کشائی کی۔ لیفٹنٹ گو رنر نے مشہور ہالی ووڈ ڈائریکٹراں، فنکاراں، شارٹ فلم سازاں، سنیما گا شائقین نال خطاب کرتاں واں کہیو جے انتظامیہ کو شش کر رہی بے جے یورپی ملکاں غا مقابلہ مانہ ات فلم بنان آلاں نانہ بہترسہولیات فراہم کی جا سکیں۔ تاکہ مستقبل مانہ جموں کشمیر نانہ عالمی فلمی منزل مانہ مناسب مقام حاصل ہو سکے۔ انہاں نے کہیو جے جموں کشمیر نانہ سنیما توں الگ نہیں رکھیو جا سکتو۔ اور کہیو کہ جد ملک غے اندر سنیما ور گل با ت وے تاں جموں کشمیر اُس گل با ت غو حصو وے۔ انہاں نے کہیو کہ یوہ اک احساس غورشتو بے۔ جس مانہ سال د رسال بڑھوتری وے۔ انہاں نے کہیو جے سنیما تے جموں کشمیر اک دوجا غا رشتاں غی طرز ور اپنا حصہ غا اُتا ر چڑھاؤ غا گواہ بیں اور کئی دبا ئیاں تک دہشت گردی گی اگ نانہ برداشت کرتا رہیا بیں۔ انہاں نے کہیو جے وے لوک جھیڑا فنکاری نال جڑیا وا بیں وے اس گل نانہ سمجھ سکیں جے جموں کشمیر نہ صرف اک فلم شوٹینگ کرن غی جگہ بے بلکہ مشہور ر فلم ساز راج کپور تے پیش چوپڑاہ واسطے اک

ثقافتی حیاتیات ہے۔ انہاں نے کہیو جے جموں کشمیر فلم پا لیسى 2024 اج منظر عام ور آئی ہے۔ جھیڑی جموں کشمیر یوٹی مانہ علا قائی، قومی تے بین القوامی فلم پروڈیکشن نانہ راغب، حمایت اور سہولت فراہم کرے۔

PM Svanidhi Scheme

جموں کشمیر مرکزی زیر انتظام علا قو پی ایم سواندھی سکیم نانہ ملک غی دوجی یوٹی غا مقابلہ مانہ اگے بدھ غے عملان مانہ بہتر کا رکر دگی کر ریو ہے۔ جموں کشمیر مانہ 35 ہزار 68 اہل درخواست دہندگان نال یوٹی غی لسٹ سر فہرست ہے۔ جموں میونسپل کا ریو ریشن غا کمشنر رابول یا دؤ نے اس کامیابی ور فخر محسوس کیو اور کہیو جے ہم نے اس نانہ ممکن بنان واسطے بڑی سخت محنت کی ہے۔ انہاں نے کہیو جے 25 ہزار ریڑی پھڑی آلاں نے پہلی با ر 10 ہزار روپیہ قرضہ واسطے درخواست دتی تھیں۔ جد کہ 10 ہزار 3 سو 80 ریڑی پھڑی آلاں نے دوجی با ر 20 ہزار روپیاں غا قرضہ واسطے درخواست دتی تھیں تے نال ہی 15 سو ریڑی پھڑی آلاں نے 50 ہزار روپیاں تک غا قرضہ واسطے درخواست جمع کی تھیں۔ تے اس سلسلہ مانہ 26 ہزار 7 سو 28 درخواست دہندگان غا حق مانہ کل 43 عشاریہ 93 کروڑ روپیہ غا قرضو تقسیم کیو جا چکو ہے۔ 2020 مانہ کو یڈ غے دوران وزیر اعظم نریندرمو دی غی سرکا ر غی طرفوں شروع کی گئی پی ایم سواندھی سکیم دیہی فروخت گندہ نانہ 5 ہزار روپیہ تک غو قرضو دتو جا ئے۔

Chief Secretary

چیف سیکریٹری اتل ڈلو نے گذشتہ روز گھر کوٹھاں تے دیہی ترقیات محکمہ غی اک میٹنگ غی صدارت کی۔ میٹنگ غے دوران اُن نے جموں تے سرینگر مانہہ قائم کی گئی ترقیات اتھارٹیاں غی طرفوں ترقیاتی کماں غو جائزو لیو۔ چیف سیکریٹری نے اہلکاراں ور زور پایو جے وے ایسو گھر کو ٹھاں غو بنیا دی ڈھانچو تیار کریں جھیڑو سماج غا بکھ بکھ زمرہ غا لوکاں واسطے قابلِ دستیاب بو سکے۔ اُنھاں نے ہدایت کی جے آمدنی پیدا کرن آلا اثاثہ تیار کیا جا ئیں جھیڑا تویل مدت تک قابلِ اعتماد رہ سکیں۔ اُنھاں نے اس دوران دوباں شہراں گا ما سٹر پلان غو وی جائزو لیو۔ اس دوران گھر کوٹھاں تے دیہی ترقیات محکمہ غی کمشنر سیکریٹری مندیپ کور نے ماسٹر پلان غی توسیع کاری واسطے چایا گیا خاص کم با رے وی مکمل جانکا ری دتی۔ اس دوران دسیو گیو جے جموں مانہہ بیر پو ر، اُدھے والا مانہہ مرحلہ 1 تے گول گجرال تے بھلوال مانہہ مرحلہ دو غے اندر باؤسنگ کالیونیاں غو کم چل ربیو بے۔

Bone & Joint

صوبہ مانہہ طبی خدمات غا سلسلہ مانہہ اک اہم سنگِ میل حاصل کرتاں واں باقاعدہ انتخابی سرجری اج توں ہڈیاں تے جوڑاں غا ہسپتال جموں مانہہ شروع کی جا رہی بے۔ تے اس دوران باقاعدہ آپریشن تھیٹر غو افتتاح بو ربیو بے۔ یاہ کامیابی پر نسیل تے ڈین جموں میڈیکل کالج ڈاکٹر آشو توش گپتا، ہڈیاں آلا شعبہ غا سربراہ پروفیسر سنجیو گپتا تے انسٹتھسیہ غی سربراہ پروفیسر انیتا وچ غی سربراہی مانہہ حاصل کی گئی بے۔ اس دوران ٹوٹل پپ رپلیسمنٹ تے مونڈا غو آپریشن جیسی بڑی سرجری انجام دتی جا ئیں گی۔

Amarnath

اک ہزار 2 سو 21 امرناتھ یا تریاں غو اک ہور جتھو اج جموں غا بھگوتی نگر بنیا دی کیمپ توں وادی کشمیر آئے پا سے روانہ ہوؤ ہے۔ یہ یا تریاں 54 گڈیاں مانہہ روانہ ہوا ہیں۔ ان یا تریاں مانہہ 3 سو 95 یا تریاں بالتال بنیا دی کیمپ تے 8 سو 26 پہلگام بنیا دی کیمپ واسطے سویرے 3 بج غے 28 منٹ ور اتوں روانہ ہوا ہیں۔ جتوں یہ یا تریاں بابا برفانی غا درشن واسطے اپنو اگلو سفر شروع کریں گا۔

Cricket

کرکٹ مانہہ 3 اک روزہ میچاں ور مشتمل بھارت تے سری لنکا غی سریز غو پہلو مقابلو اک کلمبو مانہہ کھیڈیو جا ئے گو۔ بھارتی ویلا غے مطابق یوہ مقابلو دوپہر ڈھائی بجے شروع وے گو۔ ٹی 20 سریز مانہہ کلین سویپ کرن تیں بعد روبرت شرما غی قیادت مانہہ ٹیم اک وری پھر بہتر کا رکردگی پیش کرن غی کو شش کرے گی۔ 2024 مانہہ بھارت غی یاہ پہلی اک روزہ سریز ہے۔
